



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 17-11-2023

‘டாக்டர்’ சங்கரய்யா புகழ் வாழ்க!

புரட்சியாளர்களின் மரணம் - புரட்சியாளர்களின் வீரத்தை மட்டும் அடையாளப்படுத்துவது இல்லை. அத்தோடு துரோகிகளின் துரோகத்தன்மையையும் அடையாளம் காட்டுவதாக அமைந்திருக்கும்.

‘சாதாரண’ சங்கரய்யாவாக இருந்தவர் - மரணிக்கும் தருவாயில் - ‘டாக்டர்’ சங்கரய்யாவாக மறைந்திருக்கிறார். ஆளுநர் ஆர்.என்.ரவி கொடுக்க மறுத்ததால் கிடைக்காமல் போய்விடவில்லை அந்தப் பட்டம். சங்கரய்யாவை நினைப்பவர்கள் அனைவருக்கும், அந்த டாக்டர் பட்டமும் நினைவில் இல்லாமல் போகாது. அப்படியானால் அவர் ‘டாக்டர்’ சங்கரய்யாதானே!

சங்கரய்யாவைப் பற்றிப் பேசும் போது, அவருக்கு ‘டாக்டர்’ பட்டம் கொடுக்க மறுத்தவர்களும் நினைவுக்கு வரத்தானே செய்கிறார்கள். அதனால்தான் புரட்சியாளர்கள் எப்போதும் துரோகிகளையும் அடையாளம் காட்டிவிட்டே மரணம் அடைகிறார்கள் என்கிறோம்!

அடிமை இந்தியாவில் நான்கு ஆண்டுகள் சிறையிலிருந்தவர் மட்டுமல்ல. ‘சுதந்திர’ இந்தியாவிலும் நான்கு ஆண்டுகள் சிறையில் இருந்தவர். மூன்றாண்டு காலம் தலைமறைவு வாழ்க்கையை வாழ்ந்தவர்.

தங்கள் இயக்கத்தின் தியாக வரலாற்றை ஒருமுறை தோழர் சங்கரய்யா சுருக்கமாக இப்படி எழுதினார்...

“இந்திய விடுதலைக்காக கம்யூனிஸ்ட்கள் ஏற்றுக் கொண்ட தியாகங்கள் இணையற்றவையாகும். கப்பற் படை எழுச்சி, தெலுங்கானா போராட்டம், நாடு தழுவிய பொது வேலைநிறுத்தங்கள் என சக்திமிக்க பல போராட்டங்களில் கம்யூனிஸ்ட் இயக்கம் முன்னின்றது. தமிழ்நாட்டிலும் இப் போராட்டங்களுக்கு ஆதரவாக வலுவான இயக்கங்கள் கம்யூனிஸ்ட் கட்சி தலைமையில் நடந்தன. இந்தியாவில் கம்யூனிஸ்ட் இயக்கம் சந்தித்த சதி வழக்குகள் ஏராளம். ஆங்கிலேய ஏகாதிபத்தியம் தொடுத்த பெஷாவர், மீரட், கான்பூர் சதி வழக்குகள் மட்டுமல்ல. திண்டுக்கல் அக்னீஸ்மேரி மதுரை சிறையில் மாண்டார். 1946ஆம் ஆண்டில் கோவை மாவட்டம் சின்னியம்பாளையத்தில் வர்க்கப் போராட்டத்தில் முன்னின்ற ராமய்யன். சின்னையன். ரங்கண்ணன், வெங்கடாசலம் ஆகிய நான்கு தோழர்கள் தூக்கிலிடப்பட்டனர்.

1948 முதல் 1951 வரை கம்யூனிஸ்ட் கட்சி, ஆட்சியாளர்களால் தடை செய்யப்பட்டது. சிறைச் சாலைக்குள்ளும் அடக்குமுறை தொடர்ந்தது. இக்காலகட்டத்தில் அரசின் அடக்குமுறைகளுக்கும், ஆளும் வர்க்கத்தின் தாக்குதலுக்கும் பல கம்யூனிஸ்ட்கள் பலியாயினர். களப்பால் குப்பு, தஞ்சை சிவராமன். வாட்டாக்குடி இரணியன், மதுரை மாரி, மணவாளன், தூக்குமேடை பாலு, தில்லைவனம், பொதும்பு பொன்னையா என பலரும் தம் இன்னுயிரை ஈந்தனர். சேலம் சிறை துப்பாக்கிச் சூட்டில் 22 கம்யூனிஸ்ட்கள் படுகொலை செய்யப்பட்டதும் இக்காலத்தில்தான். சிறைச்சாலைக் கொடுமைகளை எதிர்த்து அன்னை லட்சுமி உண்ணாவிரதம் இருந்து உயிர் துறந்ததும் இக்காலம்தான். கடலூர் சிறையில் இதே காலத்தில் ராகவய்யா, உத்திராபதி, சீதாராமய்யா ஜோகய்யா ஆகியோர் சுட்டுக்கொல்லப்பட்டனர்...” என்று எழுதினார் சங்கரய்யா. இத்தகைய தியாக வாழ்க்கையோடு தியாக வாழ்க்கையாக வாழ்ந்தவர் அவர்.

இந்திய விடுதலைப் போராட்டத்தில் மாணவர்களை ஈடுபடுத்தியவர் என்.சங்கரய்யா. அமெரிக்கன் கல்லூரி மாணவராக அவர் அப்போது இருந்தார். அவர் அன்று உருவாக்கியதுதான் மதுரை மாணவர் சங்கம் ஆகும். தேச விடுதலைப் போராட்டத்தை ஏகாதிபத்திய எதிர்ப்புப் போராட்டமாக அன்றே அடையாளப்படுத்தியவர் அவர். ‘இந்தியாவை இந்தியர்கள் ஆளவேண்டும்’ என்பதைவிட முக்கியமாக அது எத்தகைய இந்தியாவாக அடையாளம் கொண்டு வரண்டும் என்பதை அடையாளப்படுத்துபவராகவும் அவர் இருந்தார். அத்தகைய மாணவர்களை உருவாக்கினார். நெல்லை ஆட்சியர் அலுவலகத்துக்கு முன்னால் நடைபெற்ற போராட்டத்தில் சங்கரய்யாவை போலீசார் தாக்கி மண்டையை உடைத்தார்கள். கைது செய்யப்பட்டார். மாணவர் இயக்கத் தலைவராக சிறைக்குள் சென்ற சங்கரய்யா, வெளியில் வந்ததும் மதுரை மாவட்டச் செயலாளராக ஆனார். 1945 முதல் 2023 வரை போராட்ட வாழ்க்கை அவருடையது. மதவாதத்துக்கு எதிராக கடுமையாக இறுதிவரை பேசி வந்தார்.

அதனால்தான் அவருக்கு ‘டாக்டர்’ பட்டம் வழங்க மறுத்தது கிண்டி. **மதுரை மக்களால் மூன்று முறை சட்டமன்ற உறுப்பினராகத் தேர்ந்தெடுக்கப்பட்டு, தமிழ்நாட்டு மக்களால் வாழ்நாள் முழுக்க ‘தோழர்’ என்று அழைக்கப்பட்ட அவருக்கு டாக்டர் பட்டம் வழங்க மறுத்ததால் அவர்கள் தாங்களே தாங்களே கீழ்க்கண்டதே கொண்டார்கள். தங்களது தகுதியை தாங்களே அடையாளப்படுத்திக் கொண்டார்கள்.**

‘தகைசால் தமிழர்’ விருதை தோழருக்கு வழங்கிப் பெருமைப்படுத்தினார் தமிழ்நாடு முதலமைச்சர் மு.க.ஸ்டாலின் அவர்கள். அதற்காகத் தரப்பட்ட பத்து லட்சம் நிதியையும் முதலமைச்சரின் கோவிட் நிவாரண நிதிக்கு அளித்தார். 1972 ஆம் ஆண்டு சுதந்திரப் போராட்டத் தியாகிகளுக்கான நிதி வழங்கப்பட்டபோது அதனையும் மறுத்தார். ‘நாங்கள் சுதந்திரத்துக்காகத்தான் போராடினோம், பென்ஷனுக்காக அல்ல’ என்றார். கல்லூரிப் படிப்பை முடிக்காமலேயே தேச விடுதலைப் போராட்டத்தில் ஈடுபட்டவர் அவர். ‘நீங்கள் படித்து முடித்துவிட்டு வேலைக்கு ஏன் போகவில்லை?’ என்று கேட்கப்பட்ட போது, “நாங்கள் வேலைக்காகப் போராடுபவர்கள் அல்ல. விடுதலைக்காகப் போராடுபவர்கள்” என்று சொன்னவர் அவர்.

மதுரை காமராசர் பல்கலைக் கழகத்தின் மூலமாக ‘மதிப்புறு முனைவர்’ பட்டம் வழங்க ஆவன செய்யப்படும் என்பதையும் முதலமைச்சர் மு.க.ஸ்டாலின் அவர்கள் அறிவித்தார்கள். அதை வழக்கம் போல ஆளுநர் ரவி தடுத்துவிட்டார். அதனை உயர் கல்வித் துறை அமைச்சர் மாண்புமிகு பொன்முடி அவர்கள் அறிக்கையாகவும், பேட்டிகள் மூலமாகவும் கண்டித்தார். அதன்பிறகும் ஆளுநர் மனம் மாறவில்லை. பட்டமளிப்பு விழாவைவே புறக்கணித்தார் அமைச்சர். பல்கலைக் கழக செனட், சிண்டிகேட் உறுப்பினர்களும் புறக்கணித்தார்கள். பட்டமளிப்பு உரையே நிகழ்த்தாமல் தப்பித்து ஓடினார் ஆளுநர்.

“அதிகாரப்பூர்வமாய் ‘இந்திய’ தேசியக் கொடி உச்சி ஏறும் நிமிடம் வரை சிறையிலிருந்த விடுதலைப் போராட்ட வீரர் தியாகச் செம்மல் சங்கரய்யா மறைந்தார். முனைவர்பட்டம்வழங்க முட்டுக்கட்டையிட்ட மூடர்களுக்கும் சேர்த்து அரைக்கம்பத்தில் பறக்கட்டும் அந்தக் கொடி” - என்று தனது இரங்கல் செய்தியில் குறிப்பிட்டு இருந்தார் தி.மு.க. துணைப் பொதுச் செயலாளர் ஆ.இராசா.

புரட்சியாளர்கள், எப்போதும் துரோகிகளை அடையாளம் காட்டிவிட்டே மரணம் அடைகிறார்கள்!



22 அடியை தாண்டியது

செம்பரம்பாக்கம்

ஏரியின் நீர்மட்டம்!

திருப்பெரும்புதூர், நவ. 17 - 24 அடி உயரம் உள்ள செம் பரம்பாக்கம் ஏரியின் நீர் இருப்பு 3,130 மில்லியன் கன அடியாகவும், நீர் மட்டம் 22.04 அடியாகவும் உள்ளது. சென்னை குடிநீர் தேவைக்கு விநாடிக்கு 104 கன அடி, உபரி நீர் வெளியேற்றும் விநாடிக்கு 25 கன அடி என்பது உட்பட விநாடிக்கு 162 கன அடி நீர் வெளியேற்றப்பட்டு வருகிறது. இந்திலையில், தற்போது செம்பரம்பாக்கம் ஏரியின் நீர் மட்டம் 22 அடியை தாண்டி இருப்பதாலும், தொடர்ந்து மழை பெய்யும் என, வானிலை ஆய்வு மையம் அறி வித்திருப்பதாலும் நீர்வரத்து அதிகரிக்கும் வாய்ப்புள்ளது.

ஆகவே, அரசின் உயரதிகா ரிகளுடன் ஆலோசித்து, நீர் வரத்துக்கேற்ப, செம்பரம் பாக்கம் ஏரியிலிருந்து வெளியேற்றப்படும் உபரி நீரின் அளவை அதிகரிக்க வாய்ப்புள்ளது. அவ்வாறு அதிகளவில் உபரி நீர் வெளியேற்றப் படும்போது, அடையாற்றின் கரையோர மக்களுக்கு வெள்ள அபாய எச்சரிக்கை விடப்படும் எனவும், ஏரியின் நீர்மட்டம் தொடர்ந்து கண்காணிக்கப்பட்டு வருகிறது எனவும் நீர்வள ஆதாரத் துறை அதிகாரிகள் தெரிவித்தள்ளனர். அதே போல், மழையால் திருவள்ளூர் மாவட்ட பகுதிகளில் உள்ள சென்னைக்கு குடிநீர் தரும் ஏரிகளுக்கும் நீர் வரத்து அதிகரித்துள்ளதால், அந்த ஏரிகளின் நீர் இருப்பு மற்றும் நீர் மட்டம் அதிகரித்துள்ளது.



தூத்துக்குடி மாநகரத் தந்தை என அழைக்கப்படும் குரூஸ் பர்னார்தீஸ் அவர்களின் திருவுருவச் சிலையினை தூத்துக்குடி - பாலையங்கோட்டை சாலையில் உள்ள தூத்துக்குடி மாநகராட்சி பூங்காவில் தமிழ்நாடு முதலமைச்சர் மு.க.ஸ்டாலின் அவர்கள், சென்னை தலைமைச் செயலகத்தில் இருந்து காணொளி காட்சி மூலமாக திறந்து வைத்ததை தொடர்ந்து, தூத்துக்குடியில் நடைபெற்ற நிகழ்ச்சியில் குரூஸ் பர்னார்தீஸ் அவர்களின் திருவுருவச் சிலைக்கு கழக துணைப் பொதுச்செயலாளர் கனிமொழி கருணாநிதி எம்.பி. மாலை அணிவித்து மரியாதை செலுத்தினார். முன்னதாக தூத்துக்குடி தமிழ்ச்சாலையில் உள்ள அவரது திருவுருவச் சிலைக்கு கனிமொழி கருணாநிதி எம்.பி. மாலை அணிவித்து மரியாதை செலுத்தினார். உடன், அமைச்சர் பெருமக்கள் பெ.கீதா ஜீவன், அனீதா ராதாகிருஷ்ணன், சட்டமன்ற உறுப்பினர் எம்.சி.சண்முகையா, மாவட்ட ஆட்சியர் லெட்சுமிபதி, மாநகராட்சி மேயர் ஜெகன் பெரியசாமி, மாநகராட்சி ஆணையர் திணைமுகுமார், மாவட்ட பஞ்சாயத்து தலைவர் அ.பிரம்மச்சத்தி, துணை மேயர் ஜெனிடா செல்வராஜ் மற்றும் பலர் கலந்துகொண்டனர்.

10, 11 மற்றும் +2 பொதுத் தேர்வு அட்டவணை!

அமைச்சர் அன்பில் மகேஷ் பொய்யாமொழி வெளியிட்டார்!

சென்னை, நவ. 17 - 10, 11 மற்றும் 12ம் வகுப்பு பொதுத் தேர்வு அட்டவணைகளை தமிழ்நாடு பள்ளிக்கல்வித்துறை அமைச்சர் அன்பில் மகேஷ் பொய்யாமொழி வெளியிட்டார்.

சென்னையில் உள்ள அண்ணா நூற்றாண்டு நூலகத்தில் பள்ளிக்கல்வித் துறை அமைச்சர் அன்பில் மகேஷ் பொய்யாமொழி செய்தியாளர்களை சந்தித்தார். அப்போது 10,11 மற்றும் 12ம் வகுப்பு பொதுத் தேர்வுகளுக்கான அட்டவணையை வெளியிட்டார். **10ம் வகுப்பு வரலாறுத் தேர்வு** 10ம் வகுப்பு பொதுத் தேர்வு 2024 மார்ச் 26ஆம் தேதி தொடங்கி ஏப்ரல் 8ம் தேதி வரை நடைபெ

றுகிறது. மார்ச் 26ம் தேதி தமிழ் மற்றும் இதர மொழி பாடத் தேர்வும், 28ம் தேதி ஆங்கிலத் தேர்வும், ஏப்ரல் 1ம் தேதி கணிதத் தேர்வும், ஏப்ரல் 4ம் தேதி அறிவியல் தேர்வும், ஏப்ரல் 8ம் தேதி சமூக அறிவியல் தேர்வும் நடைபெறுகின்றன. தேர்வு முடிவுகள்



7ம் தேதி ஆங்கிலத் தேர்வு, 12ம் தேதி இயற்பியல், பொருளாதாரம், கணினி தொழில்நுட்பம் பாடங்கள் தேர்வும், 14ம் தேதி புள்ளியியல், கணினி அறிவியல் பாடத் தேர்வும், 18ம் தேதி உயிரியியல், வரலாறு, வணிக தேர்வும்,

பாடத் தேர்வும், 21ம் தேதி வேதியியல், கணக்குப்பதிவியல், புவியியல் பாடத் தேர்வும், 25ம் தேதி கணிதம், விலங்கியல், வணிகவியல், உயிரி அறிவியல் பாடத் தேர்வும் நடைபெறுகின்றன.

மே மாதம் 14ம் தேதி தேர்வு முடிவுகள் வெளியாகின்றன.

12ம் வகுப்பு தேர்வு 12ம் வகுப்பு தேர்வு மார்ச் 1ம் தேதி தொடங்கி, மார்ச் 22ம் தேதி வரை நடைபெறுகிறது. மார்ச் 1ம் தேதி மொழிப் பாடத் தேர்வும், மார்ச் 5ம் தேதி ஆங்கிலத் தேர்வும், 8ம் தேதி கணினி அறிவியல், உயிரி அறிவியல், புள்

ளியியல் பாடத் தேர்வும், 11ம் தேதி வேதியியல், கணக்குப்பதிவியல், புவியியல் பாடத் தேர்வும், 15ம் தேதி இயற்பியல், பொருளாதாரம், கணினி தொழில்நுட்பம் பாடத் தேர்வும்,

19ம் தேதி கணிதம், விலங்கியல், நுண் உயிரியியல் பாடத் தேர்வும், 22ம் தேதி உயிரியியல், தாவரவியல், வரலாறு, புள்ளியியல், வணிக கணிதம் பாடத் தேர்வும் நடைபெறுகின்றன. பிறகு மே மாதம் 6ம் தேதி தேர்வு முடிவுகள் வெளியாகின்றன. இவ்வாறு அமைச்சர் அன்பில் மகேஷ் பொய்யாமொழி அறிவித்தார்.

புதுச்சேரியில் நீட் தேர்வு ரத்து

தி.மு.க. கையெழுத்து இயக்கம்!

எதிர்க்கட்சித் தலைவர் இரா. சிவா தொடங்கி வைத்தார்!

புதுடெல்லி, நவ. 17 - தமிழ்நாடு முதல்வர், கழகத் தலைவர் மு.க.ஸ்டாலின் அவர்கள் அறிவுறுத்தலின்பேரில் நீட் தேர்வை ரத்து செய்ய வலியுறுத்தி திராவிட முன்னேற்றக் கழகத்தின் இளைஞர் அணிச் செயலாளர், தமிழ்நாடு அரசின் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தலைமையில் கழக இளைஞர் அணி, மாணவர் அணி மற்றும் மருத்துவர் அணிகள் இணைந்து தமிழகம் மற்றும் புதுச்சேரியில் 50 நாள் 50 லட்சம் கையெழுத்து இயக்கத்தை தொடங்கி உள்ளனர்.

அதன்படி புதுச்சேரி மாநிலத்தில் இருந்து ஒரு லட்சம் கையெழுத்து என்ற இலக்கோடு மாநில திமுக இளைஞர் அணி, மாணவர் அணி மற்றும் மருத்துவ அணிகள் இணைந்து புதுச்சேரியில் நேற்று நீட்டுக்கு எதிரான கையெழுத்து இயக்கத்தை தொடங்கினார்கள்.

லப்போர்த் வீதியில் உள்ள மாநில கழக அலுவலகத்தில் நடந்த துவக்க நிகழ்ச்சிக்கு மாநில இளைஞர் அணி அமைப்பாளர் எஸ். சம்பத், எம்.எல்.ஏ., தலைமை வகித்தார். மாணவர் அணி அமைப்பாளர் எஸ்.பி. மணிமாறன் முன்னிலை வகித்தார்.

கையெழுத்து இயக்கத்தை மாநில அமைப்பாளரும், சட்டமன்ற எதிர்க்கட்சித் தலைவருமான

இரா. சிவா தொடங்கி வைத்தார். இந்த நிகழ்ச்சியில், மாநில துணை அமைப்பாளர் வி. அனீபால் கென்னடி, எம்.எல்.ஏ., மாநில பொருளாளர் இரா. செந்தில்குமார், எம்.எல்.ஏ., மாநில துணை அமைப்பாளர் ஏ.கே. குமார், தலைமைச் செயற்குழு உறுப்பினர் சண். குமரவேல், பொதுக்குழு உறுப்பினர்

கள் எஸ். கோபால், வே. காந்தியேயன், வேலவன், தொகுதி செயலாளர் சக்திவேல், வழக்கறிஞர் அணி அமைப்பாளர் பரிமளம், தகவல் தொழில்நுட்ப அணி அமைப்பாளர்தாமோ தமிழரசன், மகளிர் அணி அமைப்பாளர் காயத்ரி ஸ்ரீகாந்த், சுற்றுச்சூழல் அணி அமைப்பாளர் முகிலன் இளைஞர் அணி அமைப்பாளர்கள்

தமிழ்ப்பிரியன், உத்தமன், ரெமி எட்லின், தாமரைக் கண்ணன், கிருபாசங்கர், சந்திரா, வழக்கறிஞர் அணி பொருளாளர் தாமோதரன், மகளிர் அணி துணைத் தலைவர் பிரியதர்ஷினி, சமூக வலைதள பிரிவு குர்யா, மாணவர் அணி துணை அமைப்பாளர் ஜான்சிராணி, ஜோசப், கிரீத்தி எழனி, யோகேஷ், தகவல் தொழில்நுட்ப

அணி துணை அமைப்பாளர்கள் ரவி, பாஸ்பாரதி, சிவதாஸ், ஷாகுல், அருண் குமார், சகுமார், உமாஷ் உள்ளிட்ட பலர் கலந்து கொண்டனர்.

தொடர்ந்து புதுச்சேரி மாவட்டத்தில் உள்ள 23 தொகுதிகளிலும் பொது மக்களிடம் நீட்டுக்கு எதிரான கையெழுத்து இயக்க பணிகள் நடைபெறுகின்றன. புதுச்சேரி மாநிலத்தில் பெறப்படும் நீட்டுக்கு எதிரான ஒரு லட்சம் கையெழுத்து அட்டையை தலைமைக் கழகத்திற்கு அனுப்பி பின்னர் இந்திய குடியரசுத் தலைவருக்கு அனுப்பப்படும் என்பது குறிப்பிடத்தக்கது.



விருதுநகர் மாவட்டம், இராஜபாளையத்தில் வணிகவரி மற்றும் பதிவுத்துறை சார்பில் ரூ.188.46 இலட்சம் மதிப்பில் சார்பிவாளர் அலுவலகம் கட்டும் பணிகளுக்கு மாவட்ட ஆட்சித்தலைவர் முனைவர் வீ.ப.ஜெயசீலன் தலைமையில், வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன் அடிக்கல் நாட்டி பணிகளை துவக்கி வைத்தார். உடன் விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன், இராஜபாளையம் சட்டமன்ற உறுப்பினர் தங்கப்பாண்டியன் ஆகியோர் இருந்தனர்.